



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

विद्युत दुर्घटनाओं की रोकथाम हेतु साईंवाड़ जी.एस.एस पर  
कार्यशाला का आयोजन

जयपुर, 21 मई। जयपुर जिला वृत्त में विद्युत दुर्घटनाओं की रोकथाम के लिए शाहपुरा एवं विराटनगर उपखण्ड के 125 विद्युत तकनीकी कामगारों की कार्यशाला का आयोजन शाहपुरा में किया गया। इस कार्यशाला में कार्मिक अधिकारी (जयपुर जिला वृत्त) श्री मनोज कुमार शर्मा, अधिशाषी अभियंता (प.व.सं.), शाहपुरा श्री बी.एल. मीणा, सहायक अभियंता, शाहपुरा श्री एच.एल. गोयल एवं सहायक अभियंता, विराटनगर श्री कालूराम शर्मा एवं इनके अन्तर्गत आने वाले सभी कनिष्ठ अभियंताओं ने भाग लिया व कामगारों को कार्यस्थल पर प्रशिक्षण प्रदान किया।

कार्यशाला को सम्बोधित करते हुये श्री मनोज कुमार शर्मा ने कामगारों से सुरक्षा उपकरणों को काम में लेने की आवश्यकता पर बल दिया तथा कर्मचारियों को सुरक्षा के सभी आवश्यक उपाय करने के निर्देश दिये। सभी कर्मचारियों को 33/11 केवी. जीएसएस पर कुशल तकनीकी कर्मचारियों के माध्यम से व्यवहारिक ट्रेनिंग प्रदान की गई, जिससे विद्युत क्षेत्र में कार्यरत कर्मचारियों की बढ़ती दुर्घटनाओं पर रोक लग सके तथा जन हानि व अन्य दुर्घटनाओं को रोका जा सके।

कार्यशाला में उपस्थित सभी कर्मकारों ने शपथ ली कि हम सुरक्षा उपकरणों के साथ ही पूर्ण सावधानी से कार्य करेंगे। सब-स्टेशन के रखरखाव, सुरक्षा उपकरणों की उपलब्धता एवं प्रयोग, लाईनों की मरम्मत एवं रखरखाव के क्रम में भी टीम ने सर्वे किया एवं मौके पर ही सहायक अभियंता को आवश्यक निर्देश जारी किये।

कार्यशाला का समापन श्री एल.एल. गोयल सहायक अभियंता, शाहपुरा द्वारा किया गया।